

# ★ ஒப்பந்தத்தை மீறியதாகக் குற்றச்சாட்டு நராக் மீது மீண்டும் அமெரிக்கா வான் தாக்குதல்தலாம்

பக்கங்கள் நான்கு

விலை ரூபா: 4 - 50

## முடிவெசாவு

முரசு 05 ஒலி 213 பிரசுரப்பதி ஆனி 15 (29-06-1991) 8னி

சுராக்கிற்கு எதிராக மீண்டும் அமெரிக்கா போர் ஆரம்பிக்கக் கூடிய சூழ்நிலை ஏற்பட்டுள்ளதாகத் தெரிவிக்கப்படுகிறது. யுத்தநிறுத்த ஒப்பந்தத்திற்கு அமைய சுராக் அணு ஆயுதங்கள் உள்ள இடங்களை அடையாளம் காட்டி ஐ. நா. குழுவிடம் மறுத்தமையே இந்நிலை ஏற்படக்காரணமாகியுள்ளது. சுராக் தொடர்ந்தும் தகவல்களைத் தர மறுத்தால் சுராக் மீது மீண்டும் அமெரிக்கா விமானத் தாக்குதலை ஆரம்பிக்கும் என அமெரிக்கா எச்சரித்துள்ளது. முன்னதாக பக்தாத் அருகிலுள்ள சுராக்கின் அணுஆயுத தொழிற்சாலை எனக் கருத பதம் ஒரு பகுதிக்கு ஐ நா நிபுணர்குழு சென்ற போது அவர்கள் மீது துப்பாக்கிப் பிரயோகம் செய்யப்பட்டது. விரட்டப்பட்டனர். கடந்த வாரமும் இங்கு ஐ நா குழுவினர் செல்வதற்கு சுராக் அரசு அனுமதி தர மறுத்திருந்தது. பின்னர் திடீரென குழுவினர் செல்ல அனுமதியை வழங்கியது சுராக் அப்பகுதியில் உள்ள முக்கிய - 04 ஆம் பக்கம் பார்க்க

# இலங்கை அகதிகள் 7 தினங்களுள்

# பொலிஸில் பதிவுசெய்ய உத்தரவு

மீறுவோர் மீது நடவடிக்கை எடுக்கப்படும் என தமிழக அரசு எச்சரிக்கை

தமிழகத்தில் அகதி முகாம்களுக்கு வெளியே உள்ள இலங்கைத் தமிழ் அகதிகள் அனைவரும் உடனடியாகத் தமிழக பொலிஸ் நிலையங்களில் பதிவு செய்யும்படி கேட்கப்பட்டுள்ளது.

ஏழு நாட்களினுள் இவர்கள் அருகிலுள்ள ஏதாவது ஒரு பொலிஸ் நிலையத்தில் தமது பெயர், பணி, பணியாற்றும் இடம், கல்வி கற்கும் இடம் போன்றவற்றைப் பதிவு செய்யுமாறும் அவ்வாறு பதிவு செய்யாதவர்கள் மீது கடும் நடவடிக்கை எடுக்கப்படும் எனவும் தமிழக பொலிஸ் துறை எச்சரித்துள்ளனர்.

நேற்று முன்தினம் புதிய தமிழக முதலமைச்சர் ஜெயலலிதா பொலிஸ் மற்றும் கடலோர காவற்படையைச் சேர்ந்த அதிகாரிகளுடனான சந்திப்புக்கு பின்னரே இவ்வறிவிப்பு வெளியாகியுள்ளது.

இலங்கைத் தமிழர்கள் தங்குவதற்கு வீடு கொடுத்தவர்களும் பணிபுரிய அனுமதி வழங்கிய நிறுவனங்களும் அவர்கள் பற்றிய தகவல்களைத் தரவேண்டும் எனவும் கேட்கப்பட்டுள்ளது.

முன்னர் முதலமைச்சர் கருணாநிதியும் இப்படியே உத்தரவை போட்டபோது சுமார் பத்தாயிரம் இலங்கை - 04 ஆம் பக்கம் பார்க்க

முன்னாள் அதிகாரி: கூறுகிறார் அனுபவம் குறைந்தவர்கள் சி.பி.ஐ.குழுவில் உள்ளனர்!

ராஜீவ் காந்தியின் கொலை தொடர்பாக விசாரணை நடாத்தி வரும் இந்திய மத்திய புலனாய்வுக்குழுவினரில் திறமை வாய்ந்த எவரும் நியமிக்கப்படவில்லை. ஓய்வுபெற்ற முன்னாள் சி.பி.ஐ. அதிகாரி ஒருவர் இது குறித்து கருத்து தெரிவித்த போது, இந்த குழுவினரின் தலைமை அதிகாரி விஜயகரன் - 01 ஆம் பக்கம் பார்க்க

வடமராட்சிக்கடலில் மீண்டும் கடற்படை ரோந்து

வடமராட்சிப் பகுதி கடற்பரப்பில் கடற்படையினரின் ரோந்து இரவு நேரங்களில் அண்மைக் காலமாக அதிகரித்துள்ளது. இதனால் அப்பகுதிகளில் உள்ள மீனவர்கள் வரையறுக்கப்பட்டுள்ள பகுதிகளில் மீன்பிடிக்க முடியாத நிலையில் உள்ளனர். மீனவர்கள் தற்போது கடற்படையினரின் ரோந்து அதிகரிப்பைத் தொடர்ந்து கடலில் மீன்பிடிப்பதற்கு அச்சம் அடைந்துள்ளனர். 79

இப்படியும் மறுக்கிறார் இராணுவ அதிகாரி!

கடந்த 10 ஆம் திகதி முதல் தமிழ் விழாவின் போது சாவகச்சேரியில் தலைவர் பிரபாகரன் மக்கள் முன் தோன்றியதாக ராய்ட்டர் செய்தி நிறுவனம் வெளியிட்ட செய்தியை ஸ்ரீலங்கா இராணுவ உயர் அதிகாரி ஒருவர் மறுத்துள்ளாராம். அப்பகுதியில் படையினர் நடவடிக்கை இருப்பதால் அங்கு பிரபாகரன் தோன்றக் கூடிய சாத்தியமில்லை எனவும் சம்பவத்தை பிரபாகரன் உரையாற்றுவதை ஒளிப்பதிவு செய்த வீடியோ படமே மேடையில் போட்டுக் காண - 04 ஆம் பக்கம் பார்க்க

நெல்லியடி மகாவித்தியாலயம் இரு பிரிவுகளாகப் பிரிப்பதற்கு மாணவர்கள் கண்டனம்

தெல்லியடி மத்திய மகாவித்தியாலய மாணவர்கள் மேற்படி மகாவித்தியாலயத்தை ஆண், பெண் என இனங்காட்டிப் பிரிப்பதை வன்மையாகக் கண்டித்து நேற்று வெள்ளிக்கிழமை பாடசாலைக்குச் செல்லாது பகிசுகரித்தனர். ஆண், பெண் எனப் பேதம் காட்டி நெல்லியடி மத்திய மகாவித்தியாலயத்தை இரண்டாகப் பிரிப்பதை இடைநிறுத்தம் செய்யுமாறு கோரி பெற்றோர், மாணவர்கள் சங்கம், பாடசாலை அபிவிருத்திச் சங்கம், ஆசிரியர்கள் அனைவரும் இணைந்து யாழ் மாவட்டக் கல்விப் - 04 ஆம் பக்கம் பார்க்க

கடவுச்சீட்டுப் பெறுபவர்கள் தொகை அதிகரிக்கிறது

கடந்த வருடம் ஒவ்வொரு வேலை நாளிலும் ஆயிரம் கடவுச் சீட்டுக்கள் வழங்கப்பட்டுள்ளதாக குடியகவு குடிவரவுத் திணைக்கள வட்டாரங்கள் தெரிவித்துள்ளன. 1988-ல் 2,07,000 கடவுச் சீட்டுக்களும் 1989-ல் 2,09,000 கடவுச்சீட்டுக்களும் 1990-ல் 2,86,000 கடவுச்சீட்டுக்களும் விநியோகிக்கப்பட்டதாகவும் அவ்வட்டாரங்கள் மேலும் தெரிவித்தன. 33

பேயாடிக்குளம் மோதல் கப்டன் வதனன் வீரமரணம்

வவுனியா பேயாடிக்குளம் பகுதியில் நேற்றுக் காலை இராணுவத்தினருக்கும் விடுதலைப்புலிகளுக்கும் இடையில் மோதல்கள் இடம்பெற்றன. காவலரணில் இருந்து வெளியே வந்த இராணுவத்தினர் மீதும் புளோட் குழுவினர் மீதும் புலிகள் தாக்குதல் நடாத்தினர். இம்மோதலில் புலிகள் தரப்பில் கப்டன் வதனன் (க. ரவிசந்திரன் பாவற்குளம்) வீரமரணம் அடைந்தார். 79

அதிபர் சேவை பதவியுயர்வு கடிதங்கள் அனுப்பப்பட்டன

இலங்கை அதிபர் சேவையில் 11 ஆம் தரத்துக்குப் பதவியுயர்வு செய்வதற்காக அரசாங்க சேவை ஆணைக் குழுவினரின் கல்விச் சேவைக் குழுவினால் இவ்வாண்டு மார்ச் மாதம் 26 ஆம் திகதி கல்விச் சேவைக் குழுக் காரியாலயத்தில் நடாத்தப்பெற்ற நேர்குப் பரீட்சையில் தெரிவு செய்யப்பட்டவர்களுக்கு கடிதங்கள் அவரவர்களது பாடசாலை முகவரிகளுக்கு - 04 ஆம் பக்கம் பார்க்க

தீவுப்பகுதி தபாலகங்கள் மீண்டும் இயங்குகின்றன

தீவுப்பகுதியிலிருந்து இடம்பெயர்ந்த மக்களின் வசதி கருதி யாழ் பிரதம தபாலகத்தில் தற்காலிகமாக இயங்கி வந்த வேலணை, புங்குடுதீவு, மன்னடைதீவு, அல்லையிபட்டித் தபாலகங்கள் மீண்டும் தீவுப்பகுதியில் இயங்கி வருவதாகத் தெரிவிக்கப்படுகிறது. ஊர்காவற்றுறை தபாலகம் மட்டும் தற்பொழுது யாழ் பிரதம தபாலகத்தில் தற்காலிகமாக இயங்கி வருவதாகவும், ஏனைய தபாலகப்பகுதி மக்கள் வீணாக யாழ் பிரதம தபாலகத்துக்கு வந்து அலைய வேண்டாம் என்றும் யாழ் தபாலக உயர் அதிகாரி ஒருவர் தெரிவித்தார். (33)



யாழ்ப்பாணப் பல்கலைக்கழகம்  
பதவி வெற்றிடம்

பொருத்தமான அபேட்சகர் விடமிருந்து பின்வரும் பதவிகளுக்கு விண்ணப்பங்கள் என்னால் பெற்றுக்கொள்ளப்படும்.

1. சைவ சித்தாந்தத்தில் பேராசிரியர் (அறத் தொடைத்தவிச)
2. மெய்யியலில் சிரேஷ்ட விரிவுரையாளர் தரம் I/ சிரேஷ்ட விரிவுரையாளர் தரம் II
3. மொழியியல்/இந்து நாகரீகத்தில் உதவி விரிவுரையாளர், சம்பள அளவுத்திட்டம் பேராசிரியர்  
ரூபா 12, 200- 6x 300 -14, 000 (மாதமொன்றுக்கு)  
சிரேஷ்ட விரிவுரையாளர் தரம் I:  
ரூபா 9, 600 - 8x 250 -11, 600/- (மாதமொன்றுக்கு)  
சிரேஷ்ட விரிவுரையாளர் தரம் II  
ரூபா 8, 000 - 5x 250 -9, 250/- (மாதமொன்றுக்கு)  
உதவி விரிவுரையாளர் ரூபா 3, 900/- மாதமொன்றுக்கு (நிலையானது) ஆண்டொன்றுக்கு.

அறைத் தலைவரினால் ஓராண்டுச் சேவையைத் திருப்திகரமாக நிறைவு செய்துள்ளாரென அத்தாட்சிப்படுத்தப்பட்ட உதவி விரிவுரையாளர் (தகுதிகாண்) ஒருவரைப் பீடாதிபதி விரிவுரையாளர் (தகுதிகாண்) என்ற பதவிப்பெயரில் நியமிக்கலாம் என்பதுடன் துணை வேந்தர் அவரை 4,500/- ரூபா 10x 200- 6, 500 மாதம் ஒன்றுக்கு) சம்பள அளவுத்திட்டத்தில் வைக்கமுடியும்), பேராசிரியர் பதவிக்கு விண்ணப்ப முடிவுத்தேதி 1991. 09. 30 ஆகும் ஏனைய பதவிகளுக்கு முடிவுத்தேதி 1991. 8. 7 ஆகும்.

யாழ்ப்பாணப் பல்கலைக்கழக தாபனக்கிளையின் சிரேஷ்ட உதவிப்பதிவாளரின் அலுவலகத்தில் கிடைக்கக்கூடிய படிவங்களில் விண்ணப்பங்கள் செய்யப்படுதல் வேண்டும்.

பேராசிரியர் பதவிக்கு விண்ணப்பப்படிவங்களுக்கு காண வேண்டுகோளுடன் சுய முகவரியிட்டு ரூபா 2/- முத்திரை ஒட்டப்பட்ட 23x10 ச மீ அளவுடைய கடித உறையும் ஏனைய பதவிகளுக்கு சுய முகவரியிட்டு முத்திரை ஒட்டப்பட்ட 23x10 ச மீ அளவுடைய கடித உறையும் இணைத்து அனுப்பப்படல் வேண்டும்.

அரசு திணைக்களங்கள் அரசு கூட்டுத்தாபனங்கள், நியதிச்சட்ட சபைகளிலுள்ள விண்ணப்பதாரிகள் அந்நிறுவனங்களின் தலைவர்கள் மூலம் விண்ணப்பித்தல் வேண்டும். ஒன்றுக்கு மேற்பட்ட பதவிகளுக்கு விண்ணப்பிக்க விரும்பினால் தனித்தனி விண்ணப்பங்கள் அனுப்புதல் வேண்டும்.

**சிறு விளம்பரம்**

**புலமைப் பரிசில் பரீட்சை (ஆண்டு 5)**

கடந்த வருடங்களில் சிறந்த பெறுபேறுகளைப் பெற்றுத் தந்த புதிய கல்வி நிலையத்தால் நடாத்தப்படும் புலமைப் பரிசில் மாதிரிப் பரீட்சை (ஏழாவது) 30. 06. 91 ரூபாயிற் ரூ. ப 8. 00, ரூ. ப 10, 30, பி. ப 1 00 மணி, 219 நாவலர் வீதியாழ்ப்பாணம் பி. ப 1.00 பி. ப 4. 00 மக்கள் வைத்தியசாலை முன்பாக, குளப்பிட்டி, ஆணைக்கோட்டை வீதியில் நடைபெறும். ஆண்டு 5 Paper Class புதிய பிரிவு 29. 06 91 சனி ஆரம்பமாகவுள்ளது. 06098

**செல்லக்கிளி போட்டிகள்**

விடுதலைப்புலிகளின் தலைசிறந்த கெரில்லாத்தளபதி வெப். செல்லக்கிளி அம்மாள் ரூபகார்த்தமாக 7 பேர் கொண்ட 10 ஓவர் மென்பந்துக் கிரிக்கெட் போட்டி நடாத்தப்படவுள்ளது. இதில் கலந்து கொள்ள விரும்பும் விளையாட்டுக் கழகங்கள் 04 - 07 - 91 ம் குமுன்னர் வெப். சங்கீதாவிதி இராமலிங்கம் வீதியில் அமைந்துள்ள வாலையம்மன் சனசபை நிலையத்தில்தினமும் 3 மணிமுதல் 5 30 மணிவரை பதிவு செய்யலாம்.

**பிலிம்ரோல் கண்டுபிடிக்கப்பட்டது**

வீதியில் கண்டுபிடிக்கப்பட்ட பிலிம்ரோல் ஒன்று முரசொலி அலுவலகத்தில் ஒப்பனடக்கப்பட்டுள்ளது. உரியவர் அடையாளம் காண்பித்துப் பெற்றுக் கொள்ளலாம்

**பதப்படுத்த உப்பு இல்லை; பிடிக்கப்பட்ட மீன் மீண்டும் கடலுக்குள்**

வடமராட்சி ஒருங்கிணைப்புக் கடற்றொழிலாளர் கிராமிய சமூக அபிவிருத்தி அமைப்பும் கூட்டுறவுச் சங்கமும் தமிழ் ஆய்வு நிறுவனத்துடன் இணைந்து வடமராட்சிப் பகுதியிலுள்ள தனது அங்கத்துவ சங்கங்களுக்கு இப்போது உப்பு விநியோகம் செய்து வருகின்றன இதன் மூலம் இப்பகுதியில் உப்புத் தட்டுப்பாடு

**ஆதன மீள் மதிப்பீட்டு வேலைகள் யாழ் மாநகரில் மீண்டும் ஆரம்பமாகும்**

யாழ் மாநகரசபைக்கு உட்பட்ட 23 வட்டாரங்களுக்கு மாண சகல ஆதனங்களினதும் மீள் மதிப்பீட்டு வேலைகளை ஆரம்பிக்க மீண்டும்

தெரிவு செய்யப்பட்ட அபேட்சகர்களின் சிறப்புத் தகைமைகளையும்/ அல்லது அனுபவத்தையும் கவனத்தில் கொண்டு சம்பள அளவுத்திட்டத்தின் பொருத்தமான படியில் வைக்கப்படுவர்.

குறிப்பு: சைவ சித்தாந்தப் பேராசிரியர் (அறக்கொடைத்தவிச) பதவிக்கான நியமனம் முன்னாண்டுகளுக்கு ஒப்பந்த அடிப்படையிலான நியமனமாக இருக்கும்.

பதிவாளர் யாழ்ப்பாணப் பல்கலைக்கழகம் திருநெல்வேலி, 1991 06. 26 06097

**★ பாராளுமன்றத்தில் அனூரா குற்றச்சாட்டு விசாரணை ஆணைக்குழுக்கள் வெறும் கண்துடைப்பே!**

“ஐக்கிய தேசியக்கட்சி அரசாங்கம் பதவிக்கு வந்த நாள் முதலாக எத்தனையோ ஆணைக்குழுக்கள் நியமிக்கப்பட்டிருக்கின்றன ஆனால் அந்த ஆணைக்குழுக்கள் செய்த விதப்புகளில் எதுவுமே இதுவரை நடைமுறைப்படுத்தப்படவில்லை. அதுபோலவே கொக்கட்டிச்சோஸல் படுகொலை நற்றி விசாரிக்க நியமிக்கப்பட்ட ஆணைக்குழுவிலும் எமக்கு நம்பிக்கையில்லை”

இவ்வாறு பாராளுமன்றத்தில் அவசர காலச்சட்ட நீடிப்பு விவாதத்தில் கலந்துகொண்டு உரையாற்றிய ஸ்ரீ லங்கா சுதந்திரக்கட்சி உறுப்பினர் அனூராபண்டார நாயக்கா குறிப்பிட்டார். அவர் அங்கு தொடர்ந்து உரையாற்றுகையில் மேலும் கூறியதாவது:

**குற்றவாளிக் குப் பதவியுயர்வு!**

உயர் நீதிமன்றத்தினால் குற்றவாளியாகக் காணப்பட்டு அபராதம் விதிக்கப்பட்ட பொலிஸ் அதிகாரியின் அபராதத் தொகையையும் செலுத்தி அவருக்குப் பதவியுயர்வையும் வழங்கிய அரசு இது.

**வன்மம் தீர்க்கும் அரசு இது**

இன்றைய அரசாங்கத்தைப் போல் வன்மம் தீர்க்கின்ற ஒரு அரசாங்கம் இதுகால வரை இலங்கையில் இருந்ததில்லை. சகல அமைச்சர்களினதும் அரசியல் வாதிகளினதும் தொலைபேசிகள் ஒற்றுக்கேட்கப்படுகின்றன. முன்னாள் ஜனாதிபதி ஜே. ஆர். ஜயவர்த்தனாவின் தொலைபேசி கூட ஒற்றுக்கேட்கப்படுகிறது. காமினி திச நாயக்கா எங்கு சென்றாலும் அவரைப் பின் தொடர்ந்து அவதானிக்கிறார்கள்.

**புலிகள் மிகத் தீரமையானவர்கள்**

புலிகளுக்கெதிரான போரில் முன்னேற்றம் எதையும் படவ

யினர் கண்டதாக இல்லை. குடாநாட்டின் 95 சதவீதமான பகுதி இன்னமும் புலிகளின் கைகளிலேயே உள்ளன. புலிகள் இயக்கம் உலகில் மிகவும் திறமையாக ஆயுதங்களைக் கையாளும் கெரில்லாக்குழுக்களில் ஒன்று. அரசு பாடசாலைச் சிறார் களுடன் போருக்குப் போவதாக நினைத்துப் புலிகளுடன் மோதக்கூடாது.

தமிழ் மக்களின் மனங்களை வெல்லுகின்ற போரிலே அரசு ஏற்கனவே தோற்றுவிட்டது.

**புரட்சியாளர்கள்**

**அரசு அரவணைப்பில்**

மாலைதீவில் சதிப்புரட்சியில் ஈடுபட்ட ‘புளொட்’ இயக்கத்தவர்களை அரசு எஞ்சிய சிறைத் தண்டனையை இலங்கையில் அனுபவிக்க வேண்டும் என்ற அடிப்படையில் விடுவித்து அவர்களை இரானுவத்துடன் சேர்த்து வவுனியாவில் புலிகளுக்கு எதிரான சண்டையில் ஈடுபடவைத்துள்ளது. (74)

**தாதியர் பயிற்சி நெறி TRAINING FOR NURSING**

19 - 07 - 1991 இல் புதிய பயிற்சினெறிகள் ஆரம்பமாகின்றன

(சென். ஜோன்ஸ் அம்புலன் தாதியருக்குரிய பாடத்திட்டப் பரீட்சைப் பெறுபேறுகள்)

1. சர்வதேச தகைமையுடைய சான்றிதழ்
2. உள்நாட்டு வெளிநாட்டு வேலை வாய்ப்புக்கு ஏற்றது

தகைமை:- க. பொ. த. (சாதாரணம்) பாடத்திட்டம் 6 மாதம்  
காலம்:- 1 வருடம் { செய்முறைப்பயிற்சி 6 மாதம்  
பயிற்சி நெறிக்கான முழுக்கட்டணம் ரூபா 1500/- (இலகு தவணை முறைகளில் செலுத்தலாம்)  
(மாணவர் தொகையை மட்டுப்படுத்தியுள்ளதால் முன்கூட்டியே பதிவு செய்து கொள்ளவும்)  
குறிப்பு:- மாணவர்களுடைய பதவியுக்கு இலவசக்கல்வி அறிபர்:  
வைத்திய சலாந்தி:- வி. பி சுந்தரராஜன்  
சாயி மருத்துவக்கல்லூரி  
இல. 6, பருத்தித்துறை வீதி (1ம் ஒழுங்கை)  
(மக் ரவல்ஸ் அருகில்)  
யாழ்நகர்.

06094



**மகாபொல கொடுப்பனவு**

**7 ஆவது தவணைப்பணம்**

முதலாம் வருடம்

|                          |            |               |
|--------------------------|------------|---------------|
| பொளதிக விஞ்ஞானப்பிரிவு   | 28. 06. 91 | 9. 00-12. 00  |
| உயிரியல் விஞ்ஞானப்பிரிவு | 01. 07. 91 | 1. 30- 3. 00  |
|                          | 20. 07. 91 | 9. 00- 12. 00 |

**7 வது 8 வது தவணைப்பணம்**

2 ஆம், 3 ஆம், 4 ஆம் வருடம்

|                          |            |               |
|--------------------------|------------|---------------|
| பொளதிக விஞ்ஞானப்பிரிவு   | 28. 06. 91 | 1. 30 - 3. 00 |
| உயிரியல் விஞ்ஞானப்பிரிவு | 02. 07. 91 | 1. 30- 3. 00  |
|                          | 03. 07. 91 | 9. 00- 12. 00 |

**1 வது 8 வது தவணைப்பணம்**

கலைப்பிரிவு - 1 ஆம் வருடம் 01. 07. 91 9. 00- 12. 00  
வர்த்தகப்பிரிவு-3 ஆம், 4 ஆம் வருடம் 03. 07. 91 1. 30 - 3. 00  
மருத்துவப்பிரிவு- 3 ஆம், 5 ஆம் வருடம் 04. 07 91 9. 00-12 00

**கொடுப்பனவின் போது சமீபிக்கப்பட வேண்டியவை**

1. பல்கலைக்கழக மாணவர் அடையாள அட்டை
  2. ரூபா 2/- பெறுமதியான முத்திரை
- 06093 பதிவாளர்

# ★ ஆசிய அபிவிருத்தி வங்கி வடக்கிற்கு வழங்கிய கட்டிட நிதியைப் பயன்படுத்த மார்ச்வரை அரசு அவகாசம்!

வடக்குதியில் பாடசாலைகளைத் திருத்தி அமைக்கவும், புதிய வகுப்பறைகளை அமைக்கவும் என ஆசிய அபிவிருத்தி வங்கியினால் ஏற்கனவே வழங்கப்பட்ட பணம் எதிர்வரும் மார்ச் மாதத் திற்குடையில் பயன்படுத்தப்படாவிடின் அவை திருப்பிப் பெறப்படும் என அரசு அறிவித்துள்ளது. ஆசிய அபிவிருத்தி வங்கிப் பாடசாலைக் கட்டிட அமைப்பிற்கென யாழ் கல்வித்திணைக்களத் திற்கு 30 லட்சம் ரூபாவும், கிளி நொச்சிக் கல்வித்திணைக்களத்திற்கு 10 லட்சம் ரூபாவும், மூல் லைத்திவுக் கல்வித்திணைக்களத்திற்கு 7½ லட்சம் ரூபாவும், மன்னார் கல்வித்திணைக்களத்திற்கு 7½ லட்சம் ரூபாவும் வழங்கியுள்ளமை இங்கு குறிப்பிடத்தக்கது. (ப-11,74)

## மணவாளக் கோலம்

சரசாலை இலந்தைத்திடில் வீரமாதானி அம்பாள் ஆலய அலங்கார உற்சவ நிறைவு நாளை முன்னிட்டுக், சும்பாபி ஷேகம் நடந்தேறிய தினமாகிய 30ஆம் திகதி ஞாயிற்றுக் கிழமை மணவாளக்கோலத் திருவிழா இடம்பெறவுள்ளது. அன்று காலைமுதல் கிரியைகள் இடம் பெற்று 1008 சங்காபிஷேகமும் மாலைமுதல் சப்பறத்தி அம்பாள் திருவிதியுலாவும் இடம் பெறும். பகல் அன்னதானமும் இடம்பெறவுள்ளது.

## கோட்டை ரயில் நிலையத்தில் பயணிகள் மீது கடும் சோதனை

கோட்டை ரயில் நிலையத்திலும், புறக்கோட்டை மத்திய பகல் நிலையத்திலும் பாதுகாப்புப் பலப்படுத்தப்பட்டுள்ளது. இந்த இரு நிலையங்களுக்குள் செல்வோரும் அவர்

## குமுதினிப் படகு பழுது; நெடுந்தீவுப் பயணம் பாதிப்பு

கடந்த திங்கட்கிழமை நெடுந்தீவுவிருந்து குறுகாட்டுவான் இறங்குதுறைக்கு வந்த 'குமுதினி'ப் படகு பின்னர் திரும்பவும் நெடுந்தீவுக்குச் செல்லவில்லை.

தற்போதைய கடும்காற்றுக் காரணமாகவும், கடல் வற்று வதனாலும் இப் படகின் அடித்தளம் சேதமடைந்துள்ளதாகக் கூறப்படுகிறது. தற்சமயம் குறுகாட்டுவான்

இறங்கு துறையில் இப்படகு திருத்தப்படுவதாகச் செய்திகள் கூறுகின்றன.

கடந்த சில நாட்களாக நெடுந்தீவு குறுகாட்டுவான் படகுச் சேவை சீராக நடைபெறாததனால் பிரயாணிகள் மிகவும் மோசமாகப் பாதிப்படைந்துள்ளனர். (78)

## விவசாயிகள் கோரிக்கை

"நல்லூர் பிராந்தியத்திலுள்ள விவசாயிகள் தமக்கு ஏற்படும் பயிர்ச் செய்கையோடு சம்பந்தப்பட்ட பிரச்சினை விளக்கத்தைப் பெற திருநெல்வேலியிலுள்ள விவசாயக் காரியாலயத்தில் கிழமையிலே ஒரு நாளை ஒதுக்க வேண்டும்.

யாழ் மாவட்ட சிக்கனகடன் வழங்கும் சங்கங்களின் சமாசத்தின் ஆதரவில் கொக்குவில் நாமகள் வித்தியாசாலையில் நடைபெற்ற விவசாயக் கருத்தரங்கில், சிக்கனக் கூட்டுறவுச் சங்கங்களின் நல்லூர் பிராந்திய சபைத் தலைவர் திரு. ப. க. இராசரத்தினம் தமது தலைமை உரையில் மேற்கண்ட கோரிக்கையை விடுத்தார். அவரைத் தொடர்ந்து விவசாயப் பணிப்பாளர் குணரத்தினமும் அங்கு உரையாற்றினார்.

## தனிப்பட்ட பரீட்சார்த்திகள் 15 ஆம் திகதிவரை விண்ணப்பிக்கலாம்

1991 டிசம்பர் மாதத்தில் நடைபெற உள்ளக் பொ. த. சாதாரணதரப் பரீட்சைக்குரிய பாடசாலை மாணவர்களுக்கான விண்ணப்பத்திரங்கள் யாழ் கல்வித் திணைக்களத்தினால் ஒவ்வொரு கோட்டக் கல்வி அதிகாரிகளிடமும் ஒப்படைக்கப்பட்டுள்ளன.

பாடசாலை மூலம் இவ் விண்ணப்பப் பத்திரங்களை நிரப்பி அனுப்ப வேண்டிய இறுதித் திகதி இம்மாதம் 30ஆம் திகதியாகும்.


தனிப்பட்ட பரீட்சார்த்திகள் ஜூலை மாதம் 15 ஆம் திகதிவரை விண்ணப்பப்படுத்தி திரைக்கோடு அனுப்ப முடியும்.

## ஈச்சமோட்டை வெற்றிபெற்றது

பாண்டியன் தாழ்வு 'றெட் ஸ்ரார்' விளையாட்டுக் கழகத்தினரால் நடாத்தப்பட்டு வரும் 'ஓவர் கேம்' முறையிலான கரப்பந்தாட்டப் போட்டித் தொடரில், நேற்று முன்தினம் ஈச்சமோட்டை சனசமூக நிலைய அணிக்கும் 'றெட் ஸ்ரார்' வி. க. 'ஏ' பிரிவு அணிக்கும் இடையில் றெட் ஸ்ரார் விளையாட்டுக் கழக மைதானத்தில் நடைபெற்ற அரைஇறுதிப்போட்டியில் ஈச்சமோட்டை சனசமூக நிலைய அணி இரு நேர் செற்றுகளில் 15; 12, 15; 10, என்ற புள்ளிகள் கணக்கில் வெற்றியீட்டி இறுதி ஆட்டத்தில் ஆடத் தகைமைபெற்றுள்ளது.

25ஆம் திகதி கொய்யாத்தோட்டம் ஐக்கிய விளையாட்டுக் கழக அணிக்கும் ஈச்சமோட்டை சனசமூக நிலைய அணிக்கும் இடையில் நடைபெற்ற ஆட்டத்திலும் ஈச்சமோட்டை சனசமூக நிலைய அணி வெற்றியீட்டியது குறிப்பிடத்தக்கது. (16)

## கலைஞர்கள் என்றாலே தலைவருக்குத் தீராக் காதல்!



"கலைஞர்களையும் கவிஞர்களையும் போற்றிக் கொள்வீப்பதில் எங்கள் தலைவர் பிரபாகரன் முதலிடம் வகிப்பவர். அந்த உயர்ந்த மனோபாலத்தின் வெளிப்பாடே கடந்த 'முத்தமிழ்விழா' வின் பொழுது சாவகச் சேரிஇந்துமகளிர் கல்லூரிக் கலையரங்கில் நேரிலே தோன்றிக் கலைஞர்கள், கவிஞர்கள் மற்றும் மரியாதைக்குரிய மாமனிதர்கள் ஆகியோருக்குத் தங்கப் பதக்கம் களையும், ரொக்கப் பணத்தையும்

வழங்கிச் சிறப்பித்தமையாகும். காட்டுப்புறத் தலைமறைவு வாழ்க்கையை முடித்துக் கொண்டு தமிழ்மக்களிடையே திரும்பி வந்தவுடனேயே, தலைவர் பிரபாகரன் முதன் முதலில் கலைஞர்களையும், கவிஞர்களையும் சந்தித்துக் கலந்துரையாடினார். அந்த அளவுக்குக் கலைகளின் மீதும், கவிதைகளின் மீதும் அவற்றைப் படைத்தளிப்பவர்கள் மீதும் தலைவர் பிரபாகரனுக்கு அளவிட முடியாத தீவிரக் காதல். அத்தகைய பேரன்பிற்கும், பெரும் மதிப்பிற்கும் காரணம் அவர் ஒரு மகத்தான மனித நேயம் மிக்க, மாபெரும் கலாரவிகளாகத் திகழ்வதே ஆகும்."

இவ்வாறு, தமிழ் விடுதலைப் புலிகளின் கலை, பண்பாட்டுக் கழகப் பொறுப்பாளர், கவிஞர் புதுவை இரத்தினதுரை 'முரசொலி'க்குப் பிரத்தியேகமான முறையில் தெரிவித்தார்.

## ஊனமுற்ற சிப்பாய்களுக்காக நாகமையில் ஒரு புகலிடம்

வடக்குக் கிழக்கில் விடுதலைப்புலிகளுடனான மோதலில் ஊனமுற்ற படையினருக்குப் புனர்வாழ்வு வழங்க வேண்டுகோளில் புதிய நிலையமொன்றை அரசு அமைத்துள்ளது.

இந்த நிலையம் இரண்டு ஏக்கர் காணியில் அமைக்கப்

பட்டுள்ளது. இதற்கு 'வீரர்களின் புகலிடம்' எனப் பெயரிடப்பட்டுள்ளது.

வீரர்களின் புகலிடத்தை, நாடிவரும் சிப்பாய்களின் தொகை நாளுக்கு நாள் அதிகரித்து வருவதாகவும் தெரிவிக்கப்படுகின்றது.

## வானொலி நாடகக் கலைஞர் எழுத்துப் பயிற்சிப் பட்டறை

கத்தோலிக்கப் பொது நிலையினரின் தொடர்பு சாதன ஆணைக்குழு யாழ் மறை மாவட்ட ரீதியிலான வானொலி நாடக எழுத்துத் துறையினை ஊக்குவிக்கும் நோக்கோடு எழுத்துப் பயிற்சிப் பட்டறை ஒன்றினை ஜூலை 13, 14 ஆம் திகதிகளில் யாழ் சென்பற்றிக்கில் கல்லூரி மண்டபத்தில் ஒழுங்கு செய்யுள்ளது.

வானொலி நாடகத்துறையில் அனுபவமிக்கவர்களின் நெறியாள்கையுடன் நடாத்தப்படும் இப்பயிற்சிப் பட்டறைக்குப் பல பாகத்திலும் இருந்து பயிற்சியாளர்கள் கலந்து கொள்ளவுள்ளனர்.

இவ் ஆணைக்குழுவாழ்மறை மாவட்டரீதியில் கத்தோலிக்க விழுமியர்களை உள்ளடக்கிய வானொலி நாடக எழுத்துப் பயிற்சிப் போட்டி ஒன்றினை யும் ஒழுங்குசெய்து பிரதிகளைக் கோரி உள்ளது.

10.8.91 வரை நீடிக்கப் பட்டுள்ள இப் போட்டியில் தெரிவாகும் நாடகம் ஒலிப்பதிவு செய்து வெளியிடப்படுவதோடு சிறந்த பரிசில்களும் வழங்கப்படும்.

டறைக்குப் பல பாகத்திலும் இருந்து பயிற்சியாளர்கள் கலந்து கொள்ளவுள்ளனர்.

இவ் ஆணைக்குழுவாழ்மறை மாவட்டரீதியில் கத்தோலிக்க விழுமியர்களை உள்ளடக்கிய வானொலி நாடக எழுத்துப் பயிற்சிப் போட்டி ஒன்றினை யும் ஒழுங்குசெய்து பிரதிகளைக் கோரி உள்ளது.

10.8.91 வரை நீடிக்கப் பட்டுள்ள இப் போட்டியில் தெரிவாகும் நாடகம் ஒலிப்பதிவு செய்து வெளியிடப்படுவதோடு சிறந்த பரிசில்களும் வழங்கப்படும்.

## உயர் அதிகாரிகளின் மனைவிமார் உடுத்த உடையுடன் தேடி ஓடினர்

கூட்டுப்படைத்தலைமையக்குண்டு வெடிப்பின் போது முன்வாசலில் காவல் புரிந்து கொண்டிருந்த ஏழு இராணுவத்தினரும் கொல்லப்பட்டு விட்டதாக தற்பொழுது தெரிவிக்கப்படுகின்றது. இதனால் குண்டு வெடிப்புக்கு உள்ளான 'பிக்கப்' வாகனத்தின் கடைசிரே நடைமாட்டம் குறித்து சரியான தகவல்களைப் பெற இராணுவத்தினால் முடியவில்லையாம். இக்குண்டு வெடிப்பு தொடர்பாக தற்பொழுது வெளியாகியுள்ள மேலும் சில தகவல்கள் வருமாறு.

குண்டு வெடிப்பில் காயமடைந்த மாணவர்களில் அநேகர் கொழும்பு நவலோக தனியார் வைத்தியசாலையில் அனுமதிக்கப்பட்டனர். இவர்களில் அநேகமானோர் கொழும்பு மசனீர் கல்லூரியைச் சேர்ந்த மாணவிகளாவர். கொழும்பு ரோயல்

கல்லூரிக் கூட்டிடமும் சேதமடைந்துள்ளது.

குண்டு வெடிப்புச் சத்தம் சுமார் 10 மைல் தூரத்துக்குக் கேட்டது. கூட்டுப் படைத் தலைமையகத்தின் எதிர்புறமாக வீதியோரத்தில் உள்ள திருமணமாகாத படைவீரர்களின் வீடுதி பலத்த சேதமடைந்தது. இந்த வீடுதிக்குள் தங்கியிருந்த இராணுவத்தினரே கூடுதலாக இறந்துள்ளனர். அலுவலக வளவிற்குள் இருந்த மூன்று பாரிய மரங்களும் வேரோடு சாய்ந்துள்ளன.

குண்டு வெடிப்பையடுத்துக் கொழும்பில் உள்ள பெரும்பாலான தெர்லைபேசிகள் செயலிழந்துள்ளன. பாதுகாப்புப்படை உயர் அதிகாரிகளின் மனைவிமார் பத்தியடித்துக் கொண்டு தமது கணவர்மாரைத் தேடிக்கூட்டும் படைத் தலைமையகத்துக்குப் படையெடுத்தனர். (74)

## இடி அமீனின் வாரிசுகள் இங்கே உருவாகிறார்களாம்

பிரிட்டிஷ் எலிசபெத் மகாராணியாரின் பிறந்த தினத்தைக் கொண்டாட வேண்டாமென கொழும்பில் உள்ள பிரிட்டிஷ் தூதரகத்தை லண்டனில் இருந்து பிரிட்டிஷ் வெளியுறவு அமைச்சகம் பணித்துள்ளது. இத்தகைய உத்தரவு ஒன்று இங்கு வந்தது இதுவே முதற் தடவை எனக்கூறப்படுகின்றது.

இலங்கை அரசு பிரிட்டிஷ் தூதுவர் கிளாஸ்ரோனை நாடு கடத்தியதற்கு எதிர்ப்புத் தெரிவிக்கும் ஒரு நடவடிக்கையே இது எனத் தெரிவிக்கப்படுகின்றது.

இதே வேளை பிரிட்டிஷ் தூதுவரை நாட்டை விட்டு வெளியேற்றிய விடயத்தில் இலங்கை அரசு இடி அமீனின் பாதுகாப்பைப் பின்பற்றியுள்ளது எனப் பாராளுமன்றத்தில் எதிர்க்கட்சிகள் கண்டித்துள்ளன.

## பனைவளம் எமது பிரதேசத்தில் முழுமையாகப் பயன்படுத்தப்படுகிறது

இன்று யாழ் பல்கலைக் கழகத்தில் ஆரம்பமாகும் பனை வள ஆய்வரங்கும், கண்காட்சியும் எமது தேசிய வளமான பனையின் பயன்பாட்டை வெளிக் கொணர வைப்பதுடன், அதன் பெருளாதார முக்கியத்துவத்தையும், எதிர்காலத்தில் பனை வளத்தின் மேம்பாட்டையும் சித்தரிக்கின்ற ஓர் சிறப்பு நிகழ்ச்சி என்பதால் மகிழ்ச்சி அடைகின்றோம்.

எமது தேசிய இனமானது எமது பிரதேசத்திலேயே அடர்ந்து, பரந்து காணப்படும் வளங்களைப் பற்றிச் சிந்திக்காது, அதனது மகிமையை உணராது, அந்நியக் கலாசாரப் பண்பாட்டில் ஊறி, மூழ்கி நடை, உடை, உணவுப் பாவனைகளே நவநாகரிகம் எனும் நிலையில் இருந்து இன்று அந்நிய மோகத்தால் தாம் செய்யும் தவறை உணர்ந்து எமது பிரதேச வளங்களைப் பற்றிச் சிந்திக்கும் நிலைக்கு வளர்ந்துள்ளதுடன், எமது சுதந்திரப் பற்றுடன் செயற்படும் நிலைக்கு மாறியுள்ளனர் என்பதை அவதானிக்க முடிகிறது.

இந்நிலையிலேயே அவர்களை எமது பிரதேச வளங்களைப் பற்றிச் சிந்திக்கத் தூண்டித், தமிழீழப் பிரதேசமெங்கும் தலை நிமிர்ந்து தன்னை நாடுவோருக்கு நலமெல்லாம் நல்கும் பனை வளத்தின் பயன்பாட்டையும், அதன் பொருளாதார முக்கியத்துவத்தையும், ஊட்டச்சத்து மிகுந்த உணவுப் பொருள்களையும் தந்து எமது உடல் நோய்களையே நீக்கி எமை நீண்ட காலம் உயிர்வாழ வைக்கும் தன்மைகளைத் தன்னகத்தே கொண்டுள்ள சுற்பகதருவின் தன்விகரற்ற கொடைத் திறனை வெளிக் கொணரும் இந்நிகழ்வு இன்றைய சூழலில் எம் மக்களுக்குத் தேசிய வளத்தைப் பற்றிச் சிந்திக்கத் தூண்டும் ஓர் நடவடிக்கை எனலாம்.

எமது பிரதேசம் இன்று எதிர்நோக்கியுள்ள பல்வேறு பிரச்சினைகளில் உணவுப் பற்றாக்குறையும் மிக முக்கிய குறைபாடுகளில் ஒன்றாகவுள்ளது. இக்குறைபாட்டை எமது பிரதேச வளங்களை முழுமையாகப் பயன்படுத்துவதன் மூலம் பூர்த்தி செய்யலாம். தமிழீழமெங்கும் பல இலட்சம் பனை மரங்கள் காட்சியளித்த போதிலும் அதன் மூலம் பெறப்படும் பயன் மிக மிகக் குறைவாகவேயுள்ளது. இவ்வளத்தையே முழுமையாகப் பயன்படுத்தும் நிலை மக்களுக்கு என்று உருவாகின்றதோ அன்று எமது தேவைகள் அனைத்தும் நிறைவுறும் என்பதில் ஐயமில்லை.

ஏனைய பனை வளமுள்ள நாடுகளுடன் ஒப்பிடுகையில் எமது பிரதேசத்திலேயே அதன் அடியில் இருந்து நுளிவையும் பயன்படுத்தும் நிலை கண்டு பெருமை கொள்வோம்ர எனிலும் எமது முழுத் தேவையையும் பூர்த்தி செய்யும் அளவிற்கு நாம் வளராத நிலையை ஏற்றுக் கொள்ளத்தான் வேண்டும். பனம் உணவுப் பொருள்களின் பயனை உணராத

பனைவள ஆய்வரங்கு, கண்காட்சி இன்றும், நாளையும் யாழ் பல்கலைக்கழகத்தில்

மக்களையும், எமது புதிய தொழில் நுட்பத் திறனினால் நவீனமயப்படுத்தப்பட்ட உணவுப் பண்டங்களை உருவாக்கி அவர்களைத் தமது ஒரு நேர உணவையாகுதல் பனம் பண்டங்களைப் பயன்படுத்தும் உயர் சிந்தனையை இக்கண்காட்சியும், ஆய்வரங்கும் உருவாக்கும்.

பனை வளத்தின் பயன்பாடு விரிவடைந்து செல்லும் இவ்வேளையில் அதனது ஆராய்ச்சிகளும் தொடர்ந்து வளர்ந்து செல்கின்றது. இதன் பெறுபெறுகளையும், இவ் ஆராய்ச்சிகள் எதிர்காலத்தில் எவ்வாறான நிலையைப் பனை அபிவிருத்தியிலும், பயன்பாட்டிலும் ஏற்படுத்தும் என்பது போன்ற எதிர் பார்ப்புகளையும் இக் கண்காட்சியும், ஆய்வரங்கும் புலப்படுத்தும் என்பது உண்மை.

பனையைப் பொறுத்தவரையில் அதன் மூலம் இருந்து பெற்றுக்கொள்ளும் சாற்று உற்பத்திகளில் இருந்து மிகுந்த உணவுப் பொருள்களைப்பெறும் வாய்ப்பிருந்தும் பனையைப் பயன்படுத்துவதே தமது ஜீவனோபாய தொழில் எனக் கருதும் ஓர் குறிப்பிட்ட மக்களே இவ் உற்பத்தியில் கூடிய கவனம் செலுத்துவதைக் காண முடிகின்றது. இந்நிலை நீங்கி தமிழீழ தேசியப் பற்றோடு கூடிய உணர்வுடன் இவ் வளத்தை முழுமையாகப் பயன்படுத்த அனைத்துத் தமிழின மக்களும் முன்வந்து உழைப்பின் நாம் உணவிற்காக அந்நியரிடம் கையேந்தி நிற்கும் நிலை நீங்கும் என்பதை யாரும் மறுக்க முடியாது.

இன்று ஆரம்பமாகும் கண்காட்சியின் மூலம் எமது பனை வளப் பயன்பாடும் ஆராய்ச்சிகளும் ஓர் குறிப்பிட்ட காலப்பகுதியில் எந்த அளவிற்கு வளர்ந்துள்ளன என்பதை அவதானிக்க முடிகிறது. அத்தோடு எதிர்காலத்தில் எவ்வளவு விரைவாக மேலும் நவீன முறையில் அபிவிருத்தி செய்யமுடியும் என்பதையும், நாம் கண்டுகொள்ள வாய்ப்புக் கிட்டும்.

பொருத்தமான காலத்தில் சுற்பகதருவின் சிறு பியல்புகளைச் சித்தரிக்கும் வகையில் யாழ் விஞ்ஞான மன்றமும், பனை அபிவிருத்திச்சபையினரும், தெ.ப.பொ.கூ., சங்கங்கனும், ஆய்வு நிறுவனமும், பனை, தென்னை வள அபிவிருத்தி ஒன்றியமும் இணைந்து பல்கலைக்கழகத்தில் பனைவளத்தின் பெருமையைப் பாரீர்! என சிறப்புமிக்க ஓர் கண்காட்சியையும், ஆய்வரங்கையும் ஒழுங்கு செய்தமை மிகவும் மகிழ்வுக்குரிய ஓர் நிகழ்வு எனலாம்.

இந்நிகழ்வுகள் மேலும் எமது பனைவளப் பயன்பாட்டின் அபிவிருத்திக்கும், ஆராய்ச்சிக்கும் வழிகாட்டி, வளம் மிக்க பனை வளத்தை வளர்க்கும் உணர்வைத் தூண்டி உலக மக்களே எமைக் கண்டு வியக்கும் வகையில் நாம் வாழ வழிகாட்டுவதுடன், பனை வளத்தை முழுமையாகப் பயன்படுத்தும் ஓர் புதிய சமுதாய அமைப்பை உருவாக்கும் அத்தியாயத்தைத் தோற்றுவிக்கும் என்பதை உணரும்போது உளம் மகிழ்கின்றோம்.

“பனை வளம் பெருக்கி பயன் பல பெற்று மனை வளம் சிறக்க மகிழ்வுடன் வாழ்வோம்.”  
வடமாகாண தெங்கு பனம்பொருள் கூட்டுறவுச்சங்கங்களின் சமாசமும், பனை அபிவிருத்திச்சபையும்.

இப்பத்திரிகை முரசொலி பப்ளிகேஷன்ஸ் [பிறைவேற்ற] லிமிடெட், சிறுவனத்திணரால் யாழ், கல்விப்பக்காடு டசசுவீதி 'லக்ஷியில்டி' கில் உள்ள அச்சுத்திட்டல் 29.06.91 இல் அச்சிட்டு வெளியிடப்பெற்றது.

# ★ தமிழீழக் காவல் துறை வேண்டுகோள் துவிச்சக்கர வண்டி ஓட்டுநர்கள் அருகருகாக செல்வதை தவிர்க்கவும்

விதிகளில் செல்லும் போது விபத்துக்கள் ஏற்படாதவாறு தடுப்பதற்கு தமிழீழ காவல் துறையின் போக்குவரத்துப் பிரிவு சில விதிமுறைகளை முன்வைக்கிறது. துவிச்சக்கர வண்டியில் பக்கம் பக்கமாகச் செல்வதால், ஏற்படும் விபத்துக்களைத் தடுப்பதற்கு ஓட்டுநர் பின் ஒருவராக ஓட்டிச் செல்லுங்கள், இருவரோ அல்லது அதற்கு அதிகமானோரோ ஒரு வர்பக்கத்தில் ஒருவராக ஓட்டிச் செல்லாதீர்கள். ஒழுக்கொண்டிருக்கும் மோட்டார் வாகனம் அல்லது மோட்டார் சைக்கிள்களை பிடித்துக் கொண்டு செல்வதைத் தவிர்ந்துகொள்ளுங்கள். உங்களை அளவிற்கும் மிகப் பெரிதான சைக்கிள் வண்டியை ஓட்டாதீர்கள். விதியால் சென்று கொண்டிருக்கும் போது வாகனப் போக்குவரத்து தடை ஒன்று ஏற்படுமாயின், அந்த இடத்தில் உங்கள் காலை நிலத்தில் ஊன்றிக்

கொள்ளக் கூடிய முறையில் ஆசனத்தை அமைத்துக் கொள்ளுங்கள். உங்கள் துவிச்சக்கர வண்டிகளில் பிறேக்-பெல், சீட் என்பன சரியான முறையில் பூட்டப்பட்டு அவ்வண்டிகளை ஓடக்கூடிய நிலையில் இருந்தால் மாத்திரமே அவற்றில் பிரயாணம் செய்யுங்கள். விரைவாகச் சென்று கொண்டிருக்கும் வாகனத்திற்குப் பின்னால் மிகவும் நெருக்கமாகச் செல்ல வேண்டாம். அவ்வாகனம் திடீரெனப் பிறேக்கிடித்தால் நீங்கள் அவ்வாகனத்துடன் மோதி விபத்துக்குள்ளாவது மட்டுமன்றி அநியாயமான உயிரிழப்புகளும் ஏற்படுவதற்கு வாய்ப்புண்டு என்பதை மனதில் கொள்ளுங்கள் என தமிழீழ காவல் துறையினர் கேட்டுக் கொண்டுள்ளனர்.

குப்பின்னால் மிகவும் நெருக்கமாகச் செல்ல வேண்டாம். அவ்வாகனம் திடீரெனப் பிறேக்கிடித்தால் நீங்கள் அவ்வாகனத்துடன் மோதி விபத்துக்குள்ளாவது மட்டுமன்றி அநியாயமான உயிரிழப்புகளும் ஏற்படுவதற்கு வாய்ப்புண்டு என்பதை மனதில் கொள்ளுங்கள் என தமிழீழ காவல் துறையினர் கேட்டுக் கொண்டுள்ளனர்.

## கிளிநொச்சி அதிபர்கள் விண்ணப்பங்களைப் பெறலாம்

கிளிநொச்சி மாவட்ட அதிபர்கள் தங்கள் பாடசாலைக்குரிய க.பொ.த. (சாதாரண) பரீட்சை 1991 டிசம்பர் விண்ணப்பப்படிவங்களை முதலாம் திகதி திங்கட்கிழமை அன்று கிளிநொச்சி கல்வித் திணைக்களத்தில் பெற்றுக் கொள்ளுமாறு கேட்டு

கப்பட்டுள்ளது. பரீட்சைக்குரிய விண்ணப்பங்களை அதிபர்கள் மூலம் 8 ஆம் திகதிக்கு முன்னர் கிளிநொச்சி கல்விப்பணிப்பாளரிடம் மீள ஒப்படைக்கும்படி கிளிநொச்சி கல்விப்பணிப்பாளர் திரு. க. கந்தசாமி கேட்டுக் கொண்டுள்ளார். (ப-6)

## இரு பிரிவு...

பணிப்பாளருக்கும் வடமராட்சிக் கோட்டக்கல்வி அதிகாரிக்கும் மகஜர் அனுப்பியுள்ளதாகத் தெரியவருகின்றது.

## தேர்த் திருவிழா

அராலி மயிலியற்புலம் கந்தசுவாமி கோவில்தேர்த்திருவிழா இன்று 29 ஆம் திகதி சனிக்கிழமையும் தீர்த்தத்திருவிழா மறுநாள் ஞாயிற்றுக் கிழமையும் நடைபெறும். (12)

நெல்லியடி மத்திய மகா வித்தியாலயத்தில் க.பொ.த. (சாதாரண) வகுப்பிற்குட்பட்ட வகுப்புகள் தனித்து மகளிர் பிரிவாகவே இயங்கி வருகின்றது. அவற்றால் எவ்வித பாதிப்பும் இல்லை என்றும் ஆனால் மேற்படி மகா வித்தியாலயம் ஆன், பென் என இரண்டாகப் பிரிவதால் மத்திய மகாவித்தியாலயம் மாணவர் பற்றாக்குறை காரணமாக சில உயர் வகுப்புகள் இல்லாது போவதுடன் கல்லூரி மூடவேண்டிய நிலையும் ஏற்பட்டுவிடும் எனவும் கல்விப்பிரிவினருக்கு அனுப்பப்பட்ட மசஜில் குறிப்பிட்டுள்ளதாகத் தெரியவருகின்றது. (39)

## ஈரோடு...

அனு ஆயுதங்களை அகற்றிய பின்னரே ஐ.நா. நிபுணர்கள் செல்ல அனுமதி அளித்ததாக குற்றஞ் சாட்டப்பட்டிருந்தது.

## இலங்கை

யுரே பதிவு செய்தனர் அப்போதைய அரசும் அது குறித்து கண்டுகொள்ளவில்லை என சுட்டிக்காட்டப்படுகிறது. தமிழகத்தில் இரண்டு லட்சத்துக்கும் அதிகமான இலங்கைத் தமிழ் அகதிகள் உள்ளனர் என்பது குறிப்பிடத்தக்கது.

## சோயா உற்பத்தி ஊக்குவிப்பு

யாழ் மாவட்டத்தில் சோயா அவரை உற்பத்தி ஊக்குவிக்கும் முகமாக விவசாயிகளுக்கு உதவிகளைப்பெற்றுக் கொடுக்க யாழ் செயலகம் முயற்சிகளை மேற்கொண்டுள்ளது.

சோயா அவரை உற்பத்தியில் ஈடுபடும் விவசாயிகளுக்கு தமிழர் புனர்வாழ்வுக் கழகம் முதலில் உதவி புரிய வந்துள்ளதாக யாழ் செயலக வட்டாரங்கள் தெரிவித்தன. (74)

## அதிபர் சேவை...

அனுப்பி வைக்கப்பட்டுள்ளன. இந்நேரமுதல் பரீட்சையில் தெரிவு செய்யப்பட்டவர்கள் 1989-06-01 ஆம் திகதி முதல் இலங்கை அதிபர் சேவை 11 ஆம் தரத்துக்குப்பதவி உயர்த்தப்பட்டுள்ளனர். 12

## அனுபவம்

உட்பட நான்கு அதிகாரிகளும் இந்தியாவின் வடமாநிலத்தவர்கள் எனவும் இதனால் தென்பகுதியில் விசாரணைகளை செய்ய இவர்கள் தண்டாடுவதை அவதானித்துள்ளதாகவும் அந்த அதிகாரி குறிப்பிட்டார்.

இதைத் தவிர இந்த விசாரணைக் குழுவில் இடம்பெற்றுள்ளவர்கள் அனுபவம் குறைந்தவர்கள் எனவும் அந்த முன்னாள் அதிகாரிகளலை தெரிவித்துள்ளாராம்.

## லகுகலவில்

போது புகை மீது தாக்குதல் நடாத்தப்பட்டதாகவும் தெரிவிக்கப்படுகிறது. இச்சம்பவத்தில் டென்மார்க்கைச் சேர்ந்த ஒருவரும் கொல்லப்பட்டுள்ளார்.

புலிபின்னர் முற்றாக தீக்கிரையாக்கப்பட்டது.

## இப்படியும்...

பிக்கப்பட்டதாகவும் அந்த அதிகாரி குறிப்பிட்டதாக கொழும்புச் செய்திகள் தெரிவிக்கின்றன. இதே சமயம் பிரபாகரண நேரில் காண பல பொது மக்கள் அன்றைய தினம் சாவகச்சேரியில் கூடியிருந்ததாகவும், தூர இடங்களில் இருந்தும் கூட மக்கள் வந்திருந்ததாகவும் தமது வவுனியா செய்தியாளரை ஆதாரம் காட்டி ராய்ட்டர் நிறுவனம் செய்தி வெளியிட்டுள்ளமை குறிப்பிடத்தக்கது. 33

இலங்கை செஞ்சிலுவைச் சங்கம்  
யாழ் கிளை  
**உடுவில் உதவி அரசாங்க அதிபர் பிரிவு அங்கத்தினர் கூட்டம்**  
மேற்படி கூட்டம் 1/7/91 திகதி பிற்பகல் 3.00 மணிக்கு இராமநாதன் கல்லூரியில் நடைபெறும் உடுவில் உதவி அரசாங்க அதிபர் பிரிவுள்ள இலங்கைச் செஞ்சிலுவைச் சங்க அங்கத்தினர் அனைவரையும் இதில் பங்கு பற்றிக் கொள்ளும்படி அழைக்கின்றோம். இதில் புதிய உத்தியோகத்தர் தெரிவும் நடைபெறும்.  
73, கண்டி ரோட், யாழ்ப்பாணம். ச. சிவானந்தராசா கௌரவசெயலாளர்

**காலமானார்**  
சுப்பிரமணியம் பத்மகிரிதரன்  
மாசியப்பிட்டி சண்டிலிப்பாயைச் சேர்ந்த சுப்பிரமணியம் பத்மகிரிதரன் அகால மரணமானார். இவர் திரு சுப்பிரமணியம் திருமதி சு. பத்மாவதியின் அன்புமகனும் மாவார், பத்மரஞ்சி, பத்மகாந்தன் (H K T) லொறி உரிமையாளர், பத்மசீலன் (இத்தாலி), பத்மசிறி, பத்ம முரளி ஆகியோரின் அன்புச்சகோதரருமாவார். அன்னாரது ஈமக்கிரியைகள் இன்று காலை 10.00 மணிக்கு அன்னாரின் இல்லத்தில் நடைபெறும். இத்தகவலை உற்றார், உறவினர், நண்பர்கள் அனைவரும் ஏற்றுக்கொள்ளும்படி வேண்டப்படுகின்றனர்.  
தகவல்  
மாசியப்பிட்டி, சண்டிலிப்பாய். பத்மகாந்தன்